



**KUNSILL
TAL-UNJONI EWROPEA**

**Brussell, 11 ta' Diċembru 2009
(OR. en)**

17477/09

LIMITE

**JUR 551
INST 244**

NOTA TA' INTRODUZZJONI

minn:	Presidenza
lil:	COREPER II
Sugġett:	Implimentazzjoni tat-Trattat ta' Lisbona - Artikolu 290 TFUE - Artikolu 291 TFUE

Wara diskussjonijiet fil-laqgħa tal-Coreper tat-3 ta' Diċembru 2009, id-delegazzjonijiet ser isibu

- fl-Anness I abbozz ta' Dikjarazzjoni tal-Kunsill dwar il-Komunikazzjoni tal-Kummissjoni dwar l-implimentazzjoni tal-Artikolu 290 tat-Trattat dwar il-Funzjonament tal-Unjoni Ewropea;
- fl-Anness II abbozz ta' Dikjarazzjoni tal-Parlament Ewropew, il-Kunsill u l-Kummissjoni dwar l-implimentazzjoni tal-Artikolu 291 tat-Trattat dwar il-Funzjonament tal-Unjoni Ewropea.

Il-Coreper huwa mistieden jaqbel mat-test tal-abbozz tad-Dikjarazzjonijiet u jistieden lill-Kunsill japprovahom bħala Punt "A" f'wahda mil-laqgħat tiegħu li ġejjin.

DIKJARAZZJONI MILL-KUNSILL

Il-Kunsill jilqa' l-komunikazzjoni tal-Kummissjoni dwar l-implimentazzjoni tal-Artikolu 290 tat-Trattat dwar il-Funzjonament tal-Unjoni Ewropea kif ukoll il-mudelli standard meħmuża magħha fid-dawl tal-introduzzjoni tagħhom fil-proposti legiſlattivi meta dawn jagħtu setgħat delegati lill-Kummissjoni abbażi tal-Artikolu 290 tat-TFUE.

Il-Kunsill jagħti importanza partikolari lill-impenn tal-Kummissjoni biex, fil-faži preparatorja, tikkonsulta sistematikament l-esperti mill-awtoritajiet nazzjonali tal-Istati Membri kollha, li ser ikunu responsabbli għall-implimentazzjoni tal-atti delegati ladarba jiġu adottati. Il-Kunsill jinnota ulterjorment li l-Kummissjoni ser twettaq il-konsultazzjonijiet f'medda twila ta' żmien, biex tagħti lill-esperti opportunità biex jagħmlu kontribut utli u effettiv.

Il-Kunsill jinnota wkoll b'sodisfazzjon l-impenn tal-Kummissjoni biex tinforma lill-esperti bil-konklużjonijiet li hija temmen għandhom jirriżultaw mid-diskussjonijiet, ir-reazzjonijiet preliminari tagħha u kif biħsiebha tipproċedi. Barra minn dan, il-Kunsill iqis rilevanti u neċessarju l-impenn tal-Kummissjoni biex takkumpanja atti delegati b'memoranda ta' spjegazzjoni li jistabbilixxu b'mod dettaljat ir-raġunijiet għall-att u jipprovdu informazzjoni dwar il-ħidma preparatorja mwettqa mill-Kummissjoni.

Il-Kunsill jiġbed l-attenzjoni tal-Kummissjoni għall-importanza fundamentali tal-implimentazzjoni immedjata tal-impenji msemmija hawn fuq sabiex tinholq fiduċja fil-proċedura l-ġdida prevista taħt l-Artikolu 290 tat-TFUE u biex tiġi żgurata operazzjoni tad-delega tas-setgħat bla xkiel u li tagħti riżultati.

Fid-dawl tal-importanza tal-proċedura l-ġdida prevista taħt l-Artikolu 290 tat-TFUE u ladarba tinkiseb biżżejjed esperjenza, il-Kunsill biħsiebu jivvaluta kif il-konsultazzjoni tal-esperti qed taħdem.

Dikjarazzjoni tal-Parlament Ewropew, il-Kunsill u l-Kummissjoni dwar l-implimentazzjoni tal-Artikolu 291 tat-Trattat dwar il-Funzjonament tal-Unjoni Ewropea

Filwaqt li jinnota li, taht it-termini tal-Artikolu 291 tat-Trattat dwar il-Funzjonament tal-Unjoni Ewropea, kif emendat bit-Trattat ta' Lisbona, regoli u prinċipji generali rigward mekkaniżmi għall-kontroll mill-Istati Membri tal-eżerċizzju tal-Kummissjoni ta' setgħat implimentattivi għandhom jiġu stabbiliti minn qabel b'regolament adottat f'konformità mal-proċedura legiſlattiva ordinarja;

Filwaqt li jikkunsidra li, f'konformità ma' din id-dispożizzjoni tat-Trattat il-ġdid, il-Kummissjoni ser tissottometti fi ftit żmien proposta għal regolament tal-Parlament Ewropew u tal-Kunsill li jistabbilixxi r-regoli u l-prinċipji generali rigward mekkaniżmi għall-kontroll mill-Istati Membri tas-setgħat implimentattivi kkonferiti fuq il-Kummissjoni (minn hawn 'il quddiem "ir-Regolament il-ġdid");

Il-Parlament Ewropew u l-Kunsill, filwaqt li jinnotaw l-intenzjoni tal-Kummissjoni biex tissottometti proposta bħala waħda mill-ewwel atti tal-Kummissjoni l-ġdida, jimpenjaw ruħhom li jippruvaw isibu qbil malajr dwar ir-Regolament il-ġdid, bil-ħsieb li jidhol fis-seħħ digà matul il-Presidenza Spanjola. Fil-frattemp, id-Deciżjoni tal-Kunsill 1999/468/KE tat-28 ta' Ġunju 1999 tkompli tapplika, bl-eċċezzjoni tal-proċedura regolatorja bi skrutinju, li mhijiex applikabbli.
